



वर्धापन दिन

यवतमाळ

वर्ष १ अंक ८ मंगळवार, दि. २ जून २०२६ मूल्य ३ रुपये पुढे ४

RNI No. - MAHMAR/2012/49642 Postal Regn. No. AKL DN/283/2024-2026 http://epaper.citynewsuperfast.com

## निवडणूक आयोगाने सांगितले.....

# शेतकरी कर्जमाफीची घोषणा करू नका...!

सीएम देवेंद्र फडणवीसांनी दिली माहिती



प्रतिनिधी २ जून

**मुंबई :** राज्यात महायुतीचे सरकार आल्यास शेतकऱ्यांना कर्जमाफी देण्याची घोषणा राज्यकर्त्यांनी निवडणूक काळात केली होती. त्यानुसार, शेतकऱ्यांना जून महिन्यात कर्जमाफी दिली जाईल, असे मुख्यमंत्री देवेंद्र फडणवीस यांनी म्हटले होते. मात्र, आता शेतकरी कर्जमाफीसंदर्भात मुख्यमंत्र्यांनी मोठे वक्तव्य केले आहे. राज्यातील शेतकरी कर्जमाफीचा निर्णय अंतिम टप्प्यात आला असून निवडणूक आयोगाच्या निर्देशामुळे कर्जमाफीची अधिकृत घोषणा बाकी आहे. कर्जमाफीच्या मुद्द्यावर मुख्यमंत्री देवेंद्र फडणवीस यांनी आज भूमिका स्पष्ट केली. त्यामुळे, विधान परिषद निवडणूकीनंतर शेतकरी कर्जमाफीची घोषणा होण्याची शक्यता आहे. मुख्यमंत्री देवेंद्र फडणवीस यांनी लाडकी बहीण



योजना आणि शेतकरी कर्जमाफी यांच्यासंदर्भात माहिती दिली. शेतकरी कर्जमाफी योजना आज मंत्रिमंडळ बैठकीत चर्चिली जाईल. मात्र, निवडणूक आयोगाने आम्हाला सांगितले आहे की, तुम्ही घोषणा करू नका. त्यामुळे, शेतकरी कर्जमाफीसंदर्भात आज चर्चा होईल, निर्णय होईल, निर्णयानुसार कारवाई होईल. मात्र, कुठलीही घोषणा होणार नाही, असे देवेंद्र फडणवीस यांनी स्पष्ट केले. विशेष म्हणजे दोनच दिवसांपूर्वी कृषीमंत्री

दत्तात्रय भरणे यांनी शेतकरी कर्जमाफीबाबत घोषणा केली होती. पुढील १० दिवसांत कर्जमाफीचा निर्णय होईल, असे भरणे यांनी म्हटले होते. पुण्यश्लोक राजमाता अहिल्यादेवी होळकर यांच्या ३०१ व्या जयंतीनिमित्त चौडी, अहिल्यानगर येथे आयोजित कार्यक्रमातील कृषिमंत्री दत्तात्रय भरणे बोलत होते. त्यानंतर, राज्य मंत्रिमंडळाच्या बैठकीत आज शेतकरी कर्जमाफीचा निर्णय होणार असल्याचे समजते.

### कर्जबाजारीपणामुळे शेतकऱ्यांची आत्महत्या

राज्यातील विविध शेतकरी संघटनांच्या नेत्यांकडून कर्जमाफीची सातत्याने मागणी केली जात होती. कर्जबाजारीपणामुळे शेतकऱ्यांच्या आत्महत्या वाढल्या असून शेतमालाला हमीभाव मिळत नसल्याने शेतकऱ्यांवर कर्जबाजारी होण्याची वेळ येते. त्याचा, परिणाम कर्जफेड न केल्याने सावकाराच्या ओझ्याखाली शेतकरी टोकाचे पाऊल उचलतात. बळीराजाला या कर्जापासून दिलासा देण्यासाठी सरकारने शेतकरी कर्जमाफीचा निर्णय घेतला आहे. मात्र, राज्यातील किती शेतकऱ्यांना या योजनेचा लाभ मिळणार, त्यातील अटी व शर्ती संदर्भात अद्याप कुठलीही माहिती नाही.

### अपात्र बहिणींची संख्या ८० लाखांवर गेली

लाडकी बहीण योजना सुरु झाल्यावर आपण केवायसी सुरु केलं. या योजनेत सरकारी कर्मचारी आहेत, त्यासंदर्भात माहिती घेतली. परिवहन विभाग आहे, चारचाकी डेटाबेसची माहिती घेतली आणि त्यानंतर आपल्या लक्षात आलं, की ५ लाख असे आहेत ज्यांकडे चारचाकी आहे. १४ हजार पुरुषही योजनेतील लाभार्थी निघाले आहेत. अडीच लाख रुपयांपेक्षा उत्पन्न अधिक आहे, असे पण काहीजण निघाले. केवायसी करून घ्या सांगितलं, मात्र ती अद्याप झाली नाही. त्यामुळे, लाडकी बहीण योजनेतील अपात्रांची संख्या ८० लाखांवर गेली, अशी माहिती देवेंद्र फडणवीसांनी दिली.



## बाजोरियांचा बंडखोरीचा घरचा अहेर, आमदार बच्चू कडूच्या नेतृत्वाला सुरुंग !



संदीप मानकर २ जून

**अमरावती :** अमरावती विधान परिषद निवडणुकीच्या निमित्ताने जिल्हाच्या राजकारणात प्रचंड धुमरचक्री उडाली आहे. महायुतीचे उमेदवार आणि माजी पालकमंत्री प्रवीण पोटे यांनी अत्यंत दिमाखात आपला नामांकन अर्ज दाखल केला खरा; मात्र अर्ज भरण्याच्या शेवटच्या दिवशी, शेवटच्या १५ मिनिटांत बाजोरिया पिता-पुत्रांनी जिल्हाधिकारी कार्यालयात घेतलेल्या 'सुरप्राइज एन्ट्री'ने महायुतीसह शिवसेना आमदार बच्चू कडू यांना थेट 'घरचा अहेर' दिला आहे. शिवसेना शिंदे गटात असलेल्या बाजोरिया पिता-पुत्रांनी थेट बच्चू कडूचे नेतृत्व नकारत बंडखोरीचे निशाण फडकावल्याने राजकीय गोटात खळबळ उडाली आहे.

### अमरावतीच्या आखाड्यात प्रवीण पोटे 'तगडे'

विधान परिषदेच्या आखाड्यात दोनदा विजय मिळवलेले आणि माजी पालकमंत्री राहिलेले प्रवीण पोटे हे साम-दाम-दंड-भेद या सर्व आघाड्यांवर अत्यंत तगडे उमेदवार मानले जातात. कालपर्यंत एकतर्फी वाटणारी ही निवडणूक आता बाजोरियांच्या बंडखोरीमुळे प्रचंड चुरशीची झाली आहे. विशेष म्हणजे, बाजोरियांच्या उमेदवारीला महायुतीमधीलच एका आमदाराचा आणि भाजपच्या एका बड्या नेत्याचा छुपा पाठिंबा असल्याची धक्कादायक चर्चा राजकीय वर्तुळात सुरु आहे.

### राणा दाम्पत्य दिल्लीला

माजी पालकमंत्री प्रवीण पोटे आणि आमदार रवी राणा व माजी खासदार नवनीत राणा यांच्यातील विव्या-भोपळ्याचे सख्य संपूर्ण जिल्हाला ठाऊक आहे. भाजपचे शहराध्यक्ष डॉ. नितीन थांडे यांना उमेदवारी मिळाली म्हणून राणा दाम्पत्याने जोरदार फिलिंग लावली होती. तसे त्यांनी भाषणातून जाहीरही केले होते. मात्र, पक्षाने राणा दाम्पत्याचा डाव हाणून पाडत पुन्हा प्रवीण पोटे यांच्यावरच विश्वास टाकला. पोटे यांना उमेदवारी जाहीर होताच, नाराजी टाळण्यासाठी राणा दाम्पत्याने थेट दिल्ली दौरा काढला आणि ते अर्ज भरण्याच्या प्रक्रियेतून पूर्णपणे गायब राहिले. याचीच चर्चा काल दिवसभर अमरावतीच्या राजकारणात रंगत होती.

### पोटेच्या पाठीशी आमदारांची फौज

प्रवीण पोटे यांचा फॉर्म भरताना आमदार खोडके दाम्पत्य, अकोटचे आमदार प्रकाश भारसाकळे यांच्यासह जिल्हातील भाजपचे सर्वच आमदार ताकदीने पाठीशी उभे होते. देवेंद्र फडणवीस यांच्याशी असलेले उत्तम ट्यूनिंग आणि पोटे यांचे सिनीयॅरिटी पाहता, भविष्यात भाजप त्यांना पुन्हा अमरावतीचे 'फुल टाईम' पालकमंत्री करू शकते, अशी चर्चा जाणकारांमध्ये रंगली आहे.

### अडसूळ पिता-पुत्रांचे पत्ते कायमचे कट

माजी केंद्रीय मंत्री आणि शिवसेनेचे नेते आनंदराव अडसूळ हे प्रवीण पोटे यांच्या फॉर्म भरताना उपस्थित होते खरे, पण बच्चू कडू यांच्या एन्ट्रीमुळे अमरावतीतील अडसूळ पिता-पुत्रांचे पत्ते कायमचे कट झाले आहेत. ही आता काळ्या दगडावरची रेघ मानली जात आहे. पोटे यांच्याशी असलेल्या संबंधांमुळे ते आले असले, तरी 'आता आपण अमरावतीचे नेते उरलो नाही,' याचे स्पष्ट टॅन्शन त्यांच्या चेहऱ्यावर जाणवत होते. गृहमंत्री अमित शहा यांनी राज्यपाल करण्याचा शब्द दिला होता, असे अडसूळ नेहमी बोलतात, मात्र ते स्वप्नही अद्याप अपूर्ण असल्याने त्यांची नाराजी लपून राहिलेली नाही. अभिजीत अडसूळ यांचेही पुनर्वसन न झाल्याने अडसूळ गटात अस्वस्थता आहे.

## स्वच्छता गृहासाठी पैसे वसुली कायम...!

आगार क्रमांक एक आणि दोन मध्ये वेगवेगळी परिस्थिती कायम

प्रतिनिधी २ जून

**अकोला :** एस टी चा सोमवारी ७ वा वर्धापनदिन. या औचित्यावर आज, १ जूनपासून राज्याभरात विशेष स्वच्छता मोहिमेचा गाजावाजा करत शुभारंभ करण्यात आलाय. 'प्रवाशांना एसटीची सर्व स्वच्छतागृहे १ जून पासून मोफत वापरता येतील,' अशी मोठी घोषणा परिवहन मंत्री प्रताप सरनाईक यांनी केली होती. पण अकोला बसस्थानकावर मात्र मंत्र्यांच्या या आदेशाला थेट हरताळ फासल्याचा धक्कादायक प्रकार समोर आलाय. अकोल्यात नव्या नियमाचा विसर पडल्यासारखी स्वच्छतागृहासाठी पैसे वसुली



सर्स सुरु होती. अखेर आरआरसीच्या दणक्यानंतर प्रशासनाला जाग आली आणि त्यांनी प्रवाशांचे घेतलेले पैसे परत केले. एकीकडे या तथ्याकथित मोफत सुविधेसाठी महामंडळाने प्रवाशांच्या खिशात हात घालत १५ एप्रिलपासूनच प्रत्येक तिकिटावर २ रुपयांचा अधिभार लागू केलाय. म्हणजेच प्रवाशांकडून आधीच पैसे

वसूल केले जात आहेत. असे असतानाही अकोला आगार क्रमांक १ आणि आगार क्रमांक २ मध्ये कमालीची तफावत आणि वेगवेगळी परिस्थिती पाहायला मिळत आहे. त्यामुळे अकोला बसस्थानकासाठी महामंडळ वेगळा आदेश काढणार का ? असा संतप्त सवाल आता प्रवासी विचारत आहेत.

## पुर्णा पात्रातील अवैध रेती उत्खननाचे पुरावे नष्ट करणे सुरु


प्रतिनिधी २ जून

**अकोला :** रेती माफियांनी एक नाही सहा सहा डोंगे लावून पुर्णा नदीच्या पात्रात रेतीचे उत्खनन केले असताना त्याचे चित्रीकरण उपलब्ध असताना खनिकर्म आणि महसूल यंत्रणा गप्य का असा प्रश्न उपस्थित होत आहे. अकोला आणि दर्यापूर या दोन्ही तहसीलदारांनी या रेती चोरीचा गुन्हा व यंत्रसामग्री जप्तीसाठी प्रयत्न का केले नाही अशी विचारणा आता होत आहे.

उघडकीस आणल्यानंतर या विषयावर दोन्ही जिल्हातील महसूल यंत्रणा गप्यगार का अशी विचारणा होत आहे. आज तर थेट पोकेलॅंड लावून या ठिकाणी झालेले उत्खननाचे पुरावे नष्ट करा असा आदेश खनिकर्म विभागातील ब्रष्ट अधिकाऱ्याने दिल्याची माहिती प्राप्त झाली आहे. लोतखेड येथे झालेल्या अवैध रेती उत्खननाचे फुट प्रिंट नष्ट झाल्यावर महसूल यंत्रणा पंचनामा करणार आहे का अशी संतप्त विचारणा आता होत आहे. कोट्यावधीची रेती चोरीला जात असताना खनिकर्म व महसूल यंत्रणा हद्दीच्या मुर्धारण हात का झटकत आहे, या मागे कुठले मोठे रिकेट कार्यरत आहे काय याची शोध घेण्याची गरज व्यक्त केली जात आहे.

## 7 जूनपासून 'श्रीमद् भागवत कथा ज्ञानयज्ञ सप्ताह'

### अधिकमासानिमित्त देशमुख परिवाराचे आयोजन



प्रतिनिधी २ जून

**अकोला :** स्व. श्री पुंडलिकराव बंकराव देशमुख (अण्णासाहेब) यांच्या पावन स्मृतीप्रित्यर्थ अकोला शहरात भव्य 'श्रीमद् भागवत कथा ज्ञानयज्ञ सप्ताहाचे' आयोजन करण्यात आले आहे. अधिक ज्येष्ठ कृष्ण सप्तमी, रविवार दिनांक ७ जून २०२६ ते शनिवार दिनांक १३ जून २०२६ या कालावधीत हा धार्मिक सोहळा पार पडणार आहे. या कथेचे वाचन प्रसिद्ध



**कथेची वेळ आणि दैनंदिन कार्यक्रम (कथा सोपान)**  
७ ते १२ जून २०२६ दररोज दुपारी ३:०० ते संध्याकाळी ६:०० वाजेपर्यंत.

१३ जून २०२६ (अंतिम दिवस): सकाळी ९:०० ते दुपारी १२:०० वाजेपर्यंत



ज्योतिषाचार्य आणि वेद परायण कथा वाचक पं. सुदर्शनजी शर्मा 'शास्त्री' (अकोला) हे करणार आहेत. पुरुषोत्तम (अधिक) मासाचे औचित्य साधून आयोजित या

### प्रमुख धार्मिक प्रसंग

- ७ जून (रविवार): भागवत महात्म्य, भक्तीदेवी अवतरण, मंगलाचरण
- ८ जून (सोमवार): भीष्म चरित्र, परिक्षित चरित्र, शुक्रदेव चरित्र.
- ९ जून (मंगळवार): धृव चरित्र, कपिलोपाख्यान, अजामिलोपाख्यान,
- १० जून (बुधवार): वामन चरित्र, गंगावतरण, श्रीकृष्ण जन्मोत्सव.
- ११ जून (गुरुवार): नंदोत्सव, बाल लीला, छप्पन भोग दर्शन.
- १२ जून (शुक्रवार): महा-रास, उद्भव चरित्र, रुक्मिणी विवाह.
- १३ जून (शनिवार): सुदामा चरित्र, दत्तात्रय चरित्र, परिक्षित मोक्ष.

### भव्य शोभायात्रा व कथेचे स्थळकथेचा प्रारंभ

रविवार, ७ जून २०२६ रोजी सकाळी ९:०० वाजता गोरक्षण संस्थेपासून निघणाऱ्या भव्य शोभायात्रेने होणार आहे. ही शोभायात्रा कथा स्थळापर्यंत मार्गक्रमण करेल. हा संपूर्ण सोहळा 'गोकुल धाम', दत्त कॉलनी, साई मंदिराच्या मागे, गोरक्षण रोड, अकोला येथे संपन्न होणार आहे.

### पूर्णाहुती आणि महाप्रसाद

शनिवार, १३ जून २०२६ रोजी कथेच्या विश्रामानंतर दुपारी १:०० ते ३:०० या वेळेत पुर्णाहुती आणि महाप्रसादाचे आयोजन करण्यात आले आहे. थेट प्रक्षेपण (Live Broadcast) जे भाविक कथा स्थळी उपस्थित राहू शकत नाहीत, त्यांच्यासाठी या कथेचे थेट प्रक्षेपण RRCNetwork, Den CityLive (चॅनल ८८९), GTPL City Live (चॅनल ७३) आणि RRC DIGITAL या युट्यूब व सोशल मीडिया चॅनेल्सवर केले जाणार आहे.

# जय मार्कचे पेरेणी यंत्र

महाराष्ट्र शासनाच्या अनुदानावर उपलब्ध

**Exchange Offer!**  
जय कंपनीचे जुने पेरेणी यंत्र घेवून या व जय मार्क पेरेणीयंत्रावर **₹12,500/-** रुपयांची सुट मिळवा

**वैशिष्ट्ये**

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

**भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त**

**उत्पादक- जाधव अँग्रो इण्डस्ट्रीज प्रा.लि.**  
शेड नं.ए-३८, एम.आय.डी.सी. एरिया, अमरावती ४४४६०५  
मो. 9422916992, 9423787532, 9422016217



## जिल्ह्याला मान्सूनपूर्व पावसाने झोडपले!

वादळामुळे अनेकांची उडाली तारांबळ, अनेक गावांचा वीज पुरवठा खंडित, झाडे कोसळली, अकोट तालुक्यात गारपीट

प्रतिनिधी २ जून

**अकोला :** जिल्ह्यातील मूर्तिजापूर, अकोट, तेल्हारा, पातूर तालुक्यातील काही भागात सोमवारी सायंकाळी वादळी वाऱ्यासह मान्सूनपूर्व पावसाने हजेरी लावली. काही ठिकाणी घरावरील टिनपत्रे उडाली. झाडांवरील पक्षी खाली पडले. तर झाडे पडल्याने वीज पुरवठा खंडित झाला. त्यामुळे अनेक गावांमध्ये रात्र अंधारात काढण्याची वेळ ग्रामस्थांवर आली.

दिवसभर कडक उन्हाणे हॅराण केल्यानंतर सायंकाळी अचानक आलेल्या वादळी वाऱ्यासह पावसाने दिलासा मिळाला. आकाशात दाट ढग जमल्यानंतर सोसाट्याच्या वाऱ्यासह शहर व काही भागांत मान्सूनपूर्व तुरळक पावसाने हजेरी लावली. सध्या रोहिणी नक्षत्र सुरु असून, ८ जूनपासून मृग नक्षत्राला प्रारंभ होणार आहे. या पावसामुळे वातावरणात गारवा निर्माण झाल्याने नागरिकांना उकाड्यातून



काहीसा दिलासा मिळाला. दरम्यान, जिल्हात उष्णतेचा तडाखा कायम असून, सोमवारी अकोल्याचे कमाल तापमान ४२.५ अंश सेल्सिअस, तर किमान तापमान २९.७ अंश सायंकाळी अचानक वेगाने वाहणाऱ्या वाऱ्यामुळे शहरातील काही भागांमध्ये वीजपुरवठा काही काळ खंडित झाला. त्यामुळे नागरिकांची चांगलीच धावपळ उडाली. अनेकांनी सुरक्षिततेच्या दृष्टीने तातडीने घर गाठणे पसंत केले, तर लघु उद्योजकांचीही त्रेधातिरपीट उडाल्याचे चित्र पाहायला मिळाले.

**तेल्हारा तालुक्यात तुफान वारा व जोरदार पाऊस**

तेल्हारा तालुक्यात सुमारे तासभर सुरु असलेल्या पावसामुळे अनेक ठिकाणी झाडे उन्मळून पडली असून, केळी पिकांचे मोठ्या प्रमाणात नुकसान झाले. हिवरखेड परिसरात जोरदार वादळी वाऱ्यासह झालेल्या पावसामुळे विविध ठिकाणी वीज तारा तुटल्याच्या घटना घडल्या आहेत. अनेक गावांमध्ये वीजपुरवठा बंद झाला असून काही ठिकाणी झाडेही कोसळली आहेत.

**आलेगावात पक्षी जमिनीवर पडले**

आलेगाव परिसरात वाऱ्याचा वेग इतका तीव्र होता की हवेत उडणारे काही पक्षी संतुलन गमावून जमिनीवर पडल्याचे दिसून आले. यामुळे अनेक घरांवरील टिनपत्रे उडाले तर काहींचे सौर ऊर्जाचे प्लेटा उडून दूरवर फेकल्या गेल्या होत्या. यामुळे वीज पुरवठाही खंडित झाला होता. वाऱ्याचा वेग एवढा प्रचंड होता की, आकाशात प्लास्टीकच्या पत्र्या व धूळच धूळ दिसत होती. यामुळे नागरिकांची प्रचंड तारांबळ उडाली.

## वादळी वाऱ्याचा अकोट तालुक्याला तडाखा फळबागांसह कांदा पिकाचे नुकसान

प्रतिनिधी २ जून

**अकोट :** तालुक्यात सोमवारी (१ जून) सायंकाळी अचानक हवामानात झालेल्या बदलामुळे आलेल्या तीव्र वादळी वाऱ्याने मोठे नुकसान केले. अनेक ठिकाणी महाकाय झाडे उन्मळून पडल्याने वाहतूक विस्कळीत झाली, तर शेतकऱ्यांच्या फळबागा आणि शेतात काढून ठेवलेल्या कांदा पिकाचेही नुकसान झाल्याची प्राथमिक माहिती समोर आली आहे.

सायंकाळच्या सुमारास वादळी वाऱ्यासह वातावरणात अचानक बदल झाल्याने नागरिकांची एकच धावपळ उडाली. ग्रामीण भागासह शहरातील अनेक ठिकाणी झाडे कोसळल्याच्या घटना घडल्या. काही ठिकाणी घरांसमोरील आणि रस्त्यालगतची झाडे पडल्याने वाहतूक काही काळासाठी ठप्प झाली होती. स्थानिक नागरिकांनी आणि प्रशासनाने तत्काळ झाडे हटविण्याचे काम हाती घेतल्याने वाहतूक सुरळीत करण्यात आली.

वादळाचा सर्वाधिक फटका वीज यंत्रणेला बसला. अनेक भागांतील वीजवाहिन्यांना धोका निर्माण झाल्याने खबरदारीचा उपाय म्हणून वीजपुरवठा खंडित करण्यात आला. त्यामुळे नागरिकांना काही काळ अंधाराचा सामना करावा लागला. वीज वितरण कंपनीकडून नुकसानग्रस्त यंत्रणेची पाहणी व दुरुस्तीची कामे सुरु करण्यात आली आहेत.

दरम्यान, शेतकऱ्यांच्या अडचणीत आणखी भर पडली आहे. शेतात काढून ठेवलेला कांदा वादळी वाऱ्यासह पावसाने खराब झाला असून, अनेक फळबागांमधील झाडांचे नुकसान झाल्याची माहिती मिळत आहे. आधीच नैसर्गिक संकटांमुळे त्रस्त असलेल्या शेतकऱ्यांना या वादळामुळे आर्थिक फटका



निर्माण झाल्याने खबरदारीचा उपाय म्हणून वीजपुरवठा खंडित करण्यात आला. त्यामुळे नागरिकांना काही काळ अंधाराचा सामना करावा लागला. वीज वितरण कंपनीकडून नुकसानग्रस्त यंत्रणेची पाहणी व दुरुस्तीची कामे सुरु करण्यात आली आहेत.

दरम्यान, शेतकऱ्यांच्या अडचणीत आणखी भर पडली आहे. शेतात काढून ठेवलेला कांदा वादळी वाऱ्यासह पावसाने खराब झाला असून, अनेक फळबागांमधील झाडांचे नुकसान झाल्याची माहिती मिळत आहे. आधीच नैसर्गिक संकटांमुळे त्रस्त असलेल्या शेतकऱ्यांना या वादळामुळे आर्थिक फटका

बसण्याची शक्यता व्यक्त केली जात आहे. या पार्श्वभूमीवर महसूल व कृषी विभागाने तातडीने नुकसानग्रस्त भागांची पाहणी करून पंचनामे करावेत तसेच बाधित शेतकरी व नागरिकांना शासनाकडून आर्थिक मदत व भरपाई घ्यावी, अशी मागणी शेतकरी आणि नागरिकांकडून करण्यात येत आहे.

प्रशासनाकडून नुकसानाचा अहवाल समोर आलेला नसला तरी तालुक्यातील विविध भागांमध्ये मोठ्या प्रमाणात हानी झाल्याचे चित्र दिसून येत आहे. वादळामुळे निर्माण झालेल्या परिस्थितीची प्रशासनाकडून पाहणी सुरु असून, नागरिकांनी सतर्क राहण्याचे आवाहन करण्यात आले आहे.

## वादळी वाऱ्याने घरावरील छप्पर गेले उडून

**तेल्हारा :** काल रात्री झालेल्या अवकाळी पाऊस तसेच वाऱ्यामुळे जिल्ह्यात मोठे नुकसान झाले आहे. तेल्हारा तालुक्यातील दहिगांव अवताडे येथील अल्पभूधारक शेतकरी प्रमोद गुणवंत अवताडे यांच्या घरावरील टिनचा छप्पर लोखंडी अँगलसह उडून गेल्याची घटना घडली असून या घटनेमध्ये त्यांच्या घरातील सर्व वस्तू आणि अन्नधान्याचे प्रचंड नुकसान झाले आहे. शासनाने या बाबत तात्काळ दखल घेत पंचनामा करून आर्थिक मोबदला द्यावा, अशी मागणी शेतकऱ्यांनी केली आहे.



**पेरणीची घाई नको; घरचे बियाणे वापरा; कृषी विभागाचा सल्ला**

अकोला : येत्या खरीप हंगामामध्ये अल-निनो च्या पार्श्वभूमीवर कमी व असमान पावसाचा अंदाज असून मान्सूनपूर्व वादळी पावसावर अवलंबून राहून पेरणीची घाई करू नये. १०० मी. मी पाऊस झाल्यानंतरच पेरणीचे नियोजन करावे, असे आवाहन कृषी विभागाने केले आहे. बाजारातील म्हगाडे सोयाबीन बियाणे न वापरता स्वतःजवळील घरगुती बियाणे उगवण क्षमता चाचणी घेऊन बीजप्रक्रिया करून बियाणे म्हणून वापर करावा. सोयाबीन पिकाची पेरणी रुंद वरंबा व सरी पद्धतीने (बीबीएफ) किंवा बेडवर टोकन पद्धतीने केल्यास बियाण्याची बचत होऊन अधिक उत्पादनाची हमी असते. असे आवाहन जिल्हा अधीक्षक कृषी अधिकारी डॉ. मुरली इंगळे यांनी जिल्ह्यातील शेतकऱ्यांना केले आहे.

## एचटी बीटी कापसाला परवानगी द्यावी शेतकऱ्यांची मागणी



प्रतिनिधी २ जून

**- मागणी संदर्भात आंदोलनाचा इशारा - जिल्हाधिकारी यांना दिले निवेदन**

**अकोला :** तपानाशकाला सहनशील असलेल्या एचटी बीटी (HT Bt) कापूस वाणाला शासनाने तातडीने रीतसर परवानगी द्यावी, तसेच या वाणाची लागवड करणाऱ्या शेतकऱ्यांवर कोणतीही कारवाई अथवा अडवणूक करू नये, अशी मागणी शेतकऱ्यांच्या वतीने करण्यात आली आहे. यासंदर्भात अकोट तालुक्यातील शेतकऱ्यांनी जिल्हाधिकाऱ्यांना निवेदन दिले.

महाराष्ट्र शासनाने कापूस हंगाम २०२५-२६ साठी किमान आधारभूत किंमत (एमएसपी) प्रतिक्वंटल १० हजार ५७९ रुपये करण्याची शिफारस केंद्र शासनाकडे केली होती. मात्र केंद्र शासनाने कापसाचा एमएसपी केवळ ८ हजार ११० रुपये जाहीर केला. त्यामुळे राज्य शासनाच्या शिफारशीपेक्षा तब्बल २ हजार ४६९ रुपये प्रति क्वंटल कमी भाव शेतकऱ्यांना मिळत आहे. उत्पादन खर्च सातत्याने वाढत असताना मिळणारा दर अपुरा ठरत असल्याने शेतकऱ्यांची

आर्थिक कोंडी होत असून विदर्भातील आत्महत्यांचे प्रमाणही चिंताजनक असल्याचे निवेदनात नमूद करण्यात आले आहे. एचटी बीटी कापसाच्या लागवडीमुळे तण नियंत्रणासाठी लागणारा खर्च कमी होतो आणि उत्पादन खर्चात बचत होते. त्यामुळे अनेक शेतकरी या वाणाची लागवड करीत आहेत. मात्र शासनाकडून अद्याप या वाणाला अधिकृत परवानगी नसल्याने शेतकऱ्यांना विविध अडचणींचा सामना करावा लागत आहे.

शेतकऱ्यांना आधुनिक तंत्रज्ञानाचा लाभ मिळावा आणि उत्पादन खर्च कमी करण्यासाठी एचटी बीटी कापूस वाणाला शासनाने त्वरित मान्यता द्यावी, अशी मागणी या वेळी करण्यात आली आहे. अन्यथा शेतकऱ्यांना वतीने तीव्र आंदोलन छेडण्यात येईल, असा इशारा या वेळी देण्यात आला आहे.

## कुष्ठरुग्ण शोधमोहिमेला प्रारंभ

**अकोला :** राज्यात सन २०२७ पर्यंत शून्य कुष्ठरुग्ण प्रसाराचे उद्दिष्ट निश्चित करण्यात आले आहे. त्यानुसार सार्वजनिक आरोग्य यंत्रणेतर्फे जिल्ह्यात कुष्ठरुग्ण शोध मोहिमेचा प्रारंभ झाला.

जिल्ह्यातील मागील पाच वर्षांमध्ये एकही कुष्ठरुग्ण आढळून न आलेल्या ५११ गावांमध्ये विशेष घरोघर सर्वेक्षणस सुरुवात करण्यात आली आहे. या मोहिमेअंतर्गत एकूण ४ लाख ४ हजार ८६३ लोकसंख्येची तपासणी करण्याचे नियोजन करण्यात आले असून आरोग्य कर्मचारी घरोघरी देत नागरिकांची कुष्ठरोगासंदर्भात तपासणी करीत आहेत. कुष्ठरोगाबाबत जनजागृती करून रोगाची

लक्षणे, उपचार व प्रतिबंधात्मक उपाययोजनांची माहिती देण्यात येत आहे.

सर्वेक्षणादरम्यान आतापर्यंत ४२८ संशयित रुग्णांची नोंद करण्यात आली आहे. त्यापैकी ४ नवीन कुष्ठरुग्ण आढळून आले असून त्यांच्यावर तातडीने उपचार सुरु करण्यात आले आहेत. वेळेत निदान व उपचारामुळे रोगाचा प्रसार रोखण्यास मदत होत असल्याचे आरोग्य विभागाने स्पष्ट केले आहे. या उपक्रमाला ग्रामस्थांचा उत्स्फूर्त प्रतिसाद मिळत असून प्रत्येक घरातील सदस्यांची शारीरिक तपासणी करण्यात येत आहे. त्यामुळे लपलेले किंवा निदर्शनास न आलेले रुग्ण शोधून काढण्यास मदत होत आहे

## पुढील वर्षापर्यंत विद्यार्थी पाठशाळा सभागृहाच्या बांधकामाची पूर्णाहती - आ. भारसाकळे

प्रतिनिधी २ जून

**अकोट :** श्री संत वासुदेव महाराज सर्वांगीण विकास बालसंस्कार शिबिरातील विद्यार्थ्यांच्या प्रात्यक्षिकातून बघायला मिळालेली ज्ञान संपादनूक अतिशय आनंद देणारी व अभिनंदनीय आहे. हे विद्यार्थी म्हणजे देशाचे उज्वल भविष्य आहेत. या विद्यार्थ्यांच्या निवासकरिता गतवर्षी भूमिपूजन झालेल्या विद्यार्थी पाठशाळेच्या वास्तूची उभारणी पुढील वर्षापर्यंत निश्चित पूर्णत्वास जाईल, असे अभिबचन आमदार प्रकाश भारसाकळे यांनी यावेळी व्यक्त केले.

श्री संत वासुदेव महाराज



ज्ञानपीठ संस्था, अकोट द्वारा आयोजित श्री क्षेत्र श्रद्धासागर येथील बालसंस्कार शिबिराच्या समारोपीय कार्यक्रमात ते बोलत होते. संस्कार रुजविण्याचे आणि संस्कृती रक्षणाचे काम या बालसंस्कार शिबिरातूनच घडते. सदर श्री संत वासुदेव महाराजांच्या विचारांची धुरा श्री संस्था सांभळत आहे, याबाबत उपस्थितांनी गौरवोद्गार काढले. समारोपाकरिता

## मान्सूनच्या उंबरठ्यावर 150 कुटुंबे उघड्यावर

प्रतिनिधी २ जून

**अकोला :** शहरातील तारफेल परिसरात गेल्या तीन पिढ्यांपासून वास्तव्यास असलेल्या सुमारे १५० कुटुंबांवर आज पहाट रेल्वे प्रशासनाने अतिक्रमण हटवण्याची कारवाई केल्यानंतर ऐन पावसाळ्याच्या तोंडावर शेकडो नागरिक बेघर झाल्याचा गर्भोर प्रश्न निर्माण झाला आहे. या कारवाई विरोधात आमदार साजिद खान पठाण यांनी तीव्र आक्षेप नोंदवत, 'पुनर्वसनाचा प्रश्न प्रलंबित असताना करण्यात आलेली ही कारवाई केवळ अन्यायकारकच नव्हे तर अमानवी आहे,' असा आरोप केला आहे

या वेळी संपन्न झालेल्या

**पुनर्वसनाविना रेल्वेची कारवाई आ. साजिद खान पठाण यांचा आरोप आधी पुनर्वसन, मग अतिक्रमण हटवा' अशी मागणी**



पत्रकार परिषदेत बोलताना आमदार साजिद खान पठाण यांनी सांगितले की, शहरातील तारफेल परिसरातील जागेच्या मालकी व अतिक्रमण बाबत गेल्या काही महिन्यांपासून प्रशासकीय प्रक्रिया सुरु होती. भूमी अभिलेख विभागाने केलेल्या मोजणी आणि

त्यांच्या म्हणण्यानुसार, अतिक्रमण हटवण्यापूर्वी पर्यायी जागा उपलब्ध करून देणे आणि पुनर्वसनाची प्रक्रिया पूर्ण करणे ही किमान प्रशासनाची जबाबदारी होती. या संदर्भात पालकमंत्री अॅड. आकाश फुंडकर यांनी सकारात्मक भूमिका घेतल्याचे तसेच जिल्हाधिकाऱ्यांनीही पुनर्वसनाचा विषय गांभीर्याने विचारात घेण्याचे आश्वासन दिल्याचा दावा त्यांनी केला. मात्र प्रत्यक्षात पुनर्वसनाचा प्रश्न निकाली निघण्यापूर्वीच पहाटच्या सुमारास पोलीस बंदोबस्तात कारवाई सुरु करण्यात आली असून हा त्या कुटुंबीयांवर झालेला फार मोठा अन्याय आहे, असा आरोप आमदार साजिद खान पठाण यांनी यावेळी केला आहे.

## हिवरखेड बसस्थानकांवर एस टी बसचा वर्धापन दिन साजरा

प्रतिनिधी २ जून

**हिवरखेड :** येथील एस टी बसस्थानकावर महामंडळाच्या एस टी बसचा वर्धापन दिन साजरा करण्यात आला ,या परिसरात केळीच्या पानांनी सजावट करण्यात आली रांगोळी, आंब्याच्या पाने व तोरणे बांधून या बसस्थानक परिसराला सन उत्सवाचे जणू स्वरूप आले, पहिली बसही १, जून १९४८ ला पुणे, नगर मार्गावर धावली होती, त्या काळी २ रुपये ५० पैसे एवढेच भाडे या अंतरावर होते, बसचा प्रवास प्रवाशांसाठी नेहमी लाभदायक



असतो अशी माहिती सुद्धा यावेळी देण्यात आली यावेळी हिवरखेड बसस्थानक पॉईंट कंट्रोलर सुप्रिया इंगळे, बस चालक बालसिंगे, वाहक संजय मोरखेडे, उपस्थित नागरिक उमेश इंगळे अर्जुन खिरोडकार यांनी एसटी बसला हार फुले अर्पण केले व प्रवाशांचा प्रत्येक प्रवास सुखाचा जावो अशी प्रार्थना करून हा ७८ वा वर्धापन दिन साजरा केला.

## अकोल्यात अन्न व औषध प्रशासनाची मोठी कारवाई

प्रतिनिधी २ जून

**अकोला :** अन्न आणि औषध प्रशासनाने अन्नपदार्थांमधील भेसळ आणि प्रतिबंधित गुटखा, पानमसाला विक्री करणाऱ्यांविरुधात गेल्या वर्षभरात मोठी मोहीम उघडली आहे. अन्नसुरक्षा अधिकारी आर. डी. सोळंके यांनी 'आर सी' शी विशेष बातचीत करताना या धडक कारवाईचा संपूर्ण लेखाजोखा मांडला आहे. गेल्या वर्षभरात लाखों रुपयांचा असुरक्षित अन्नपदार्थांचा साठा जप्त करण्यात आला असून, अनेक व्यापाऱ्यांवर फौजदारी गुन्हे देखील दाखल करण्यात आले आहेत. पाहण्यात या कारवाईचा हा सविस्तर अहवाल...

अन्न आणि औषध प्रशासनाने गेल्या वर्षभरात म्हणजेच एप्रिल २०२५ ते एप्रिल २०२६ या कालावधीत अत्यंत कडक पावले उचलली आहेत. अन्नसुरक्षा अधिकारी आर.

**गेल्या वर्षभरात तब्बल २२ लाखांचा अन्नपदार्थ साठा जप्त!**

**+ एफडीएची प्रतिबंधित मालावर धडक कारवाई**  
**+ अन्नसुरक्षा अधिकारी आर. डी. सोळंके यांचा मोठा खुलासा**

डी. सोळंके यांनी दिलेल्या माहितीनुसार, या काळात तपासणीसाठी एकूण १५२ अन्न नमुने घेण्यात आले होते. त्यापैकी १२२ नमुन्यांचे अहवाल प्राप्त झाले असून, ४ नमुने अत्यंत 'असुरक्षित' तर २ नमुने 'कमी दर्जाचे' आढळून आले आहेत. याप्रकरणी न्यायालयात ४ खटले दाखल करण्यात आले आहेत. या वर्षभरात अन्नपदार्थांजपतीची एकूण १० प्रकरणे समोर आली. यामध्ये लूज ऑईल, चहापत्ती, मैदा, टोस्ट आणि टूटी-फ्रूटी यांसारख्या पदार्थांचा समावेश होता. प्रशासनाने एकूण २२ लाख १५ हजार ८८४ रुपयांचा हा भेसळयुक्त माल जप्त केला आहे.

फक्त अन्नपदार्थांचे नव्हे, तर प्रतिबंधित मालाची विक्री करणाऱ्यांवरही प्रशासनाने कडक बडगा उगारला. वर्षभरात ११ ठिकाणी छापे मारून ११ लाख ६२ हजार ८९५ रुपयांचा प्रतिबंधित माल जप्त करण्यात आला. यात ४ लाख ४० हजार रुपये किमतीची ३ वाहनेही जप्त करण्यात आली असून, ११ जणांवर एफआयआर (FIR) दाखल करण्यात आली आहे. तसेच तडजोड प्रकरणांमध्ये व्यापाऱ्यांकडून १ लाख ५१ हजार रुपयांचा दंड वसूल करण्यात आला असून, पुढील न्यायनिर्णयासाठी अमरावती सहआयुक्तांकडे ४ खटले दाखल करण्यात

आले आहेत. दरम्यान, ही मोहीम याबरोही अशीच सुरु आहे. चालू वर्षात आतापर्यंत २८ अन्न नमुने तपासणीसाठी पाठवण्यात आले आहेत. अन्नपदार्थ जपतीचे १ प्रकरण समोर आले असून, २२ हजार ५०० रुपयांचा माल जप्त केला आहे. तर प्रतिबंधित मालाची ९ प्रकरणे उघडकीस आणून, ३ लाख २५ हजार ५३५ रुपयांचा मुद्देमाला जप्त करण्यात आला आहे. याप्रकरणी ९ जणांवर एफआयआर दाखल करण्यात आली असून, ३ लाख रुपये किमतीची ३ वाहने जप्त करून न्यायालयात ३ खटले दाखल करण्यात आले आहेत. अन्नपदार्थात भेसळ करणाऱ्यांची गय केली जाणार नाही, असा इशाराच या कारवाईतून प्रशासनाने दिला आहे.

Samartha Shikshan Prasarak Mandal Reg. No.F.5226 Dwara Sanchalit

### Sunshine Kids PRE PRIMARY SCHOOL PROSPECTUS

A Bright Beginning for Little Learners!

Play & Learn

Creative Activities

Caring Teachers

Fun & Games

**Our Programs**

- +Playgroup
- +Nursery
- + Jr.KG
- + Sr.KG

**Why Choose Us ?**

- > Safe & Nurturing Environment
- > Activity-Based Learning
- > Personalized Attention
- > Indoor & Outdoor Play Areas

**ADMISSION OPEN**

**Visit us: Maa Gayatri School, Gayatri Nagar, Kaulkhed Road, Akola**  
**8329639213 Visit time 8:00am to 11:30**

## बाभूळगाव, आर्णीत सोमवारी पाऊस, वातावरणात गारवा

प्रतिनिधी २ जून

यवतमाळ : नवतपा सुरू असतानाच वादळी पावसाचे आगमन होत आहे. रविवारी केळारू, आर्णी, कळंब, राळेगाव या परिसरात जोरदार

वादळ होऊन पाऊस बसला होता. त्यामुळे तापमानात मोठी घट झाली आहे. तीव्र उन्हापासून दिलासा मिळाला आहे. सोमवारी सायंकाळीसुद्धा पावसाने हजेरी लावली. आर्णी व बाभूळगाव तालुक्यात धुवाधार पाऊस

बसला. वादळामुळे अनेक भागात मोठे नुकसान झाले आहे. २४ तास लोदूनही अनेक गावातील वीजपुरवठा खंडित झाला आहे. त्यामुळे पिण्याच्या पाण्याचा प्रश्न तेथील ग्रामस्थांना भेडसावत आहे.

वीज कंपनीकडून पुरवठा सुळीत करण्याचा प्रयत्न केला जात आहे. पुढील काही दिवस ढगाळी वातावरण व वादळी पावसाचा अंदाज हवामान खात्याकडून वर्तविण्यात आला आहे. मान्सून कधी घडकतो, याची सर्वानाच प्रतीक्षा लागली आहे.

# विधानपरिषद निवडणुक : महायुतीत फूट, महाविकास आघाडीत एकजूट

## शिवसेनेचे चतुर्वेदी, भाजपाचे भुतडा तर काँग्रेसचे कांबळे यांचे नामांकन दाखवले



प्रतिनिधी २ जून

यवतमाळ : विधान परिषद निवडणुकीच्या पार्श्वभूमीवर यवतमाळ जिल्ह्यात राजकीय घुसळण वाढली आहे. महायुतीत उघड बिघाड दिसून येत असताना महाविकास आघाडीने पूर्ण एकजूटीचे प्रदर्शन केल्याने या

निवडणुकीत चुरशीची लढत अपेक्षित आहे. महायुतीचे अधिकृत उमेदवार दुय्यंत चतुर्वेदी यांनी नामांकन अर्ज दाखल केला. मात्र, अर्ज सादर करताना भाजप व राष्ट्रवादी काँग्रेस (अजित पवार गट) यांचे मंत्री, आमदार आणि प्रमुख नेते अनुपस्थित राहिले. या गैरहजेरीमुळे महायुतीतील



अंतर्गत मतभेद समोर आले आहेत. यात आणखी भर पडली ती भाजपचे नेते नितीन भुतडा यांनी स्वतंत्रपणे उमेदवारी अर्ज दाखल करून. समर्थकांसह भुतडा यांनी केलेल्या या शक्तिप्रदर्शनामुळे महायुतीतील गटबाजी आणि नाराजीची चर्चा अधिक तीव्र झाली आहे. बाहेरून 'एकजूट' दाखवली जात असली तरी

आतून 'सर्व काही ठीक नाही' असे चित्र निर्माण झाले आहे. महाविकास आघाडीचे एकजूटीचे शक्तिप्रदर्शन दुसरीकडे महाविकास आघाडीचे उमेदवार साहेबराव कांबळे यांनी नामांकन अर्ज दाखल करताना एकतेचे जोरदार दर्शन घडविले. यवतमाळ येथील हिरा पॅलेस सभागृहात झालेल्या



बैठकीत महाविकास आघाडीतील सर्व घटक पक्ष, मित्रपक्ष आणि अपक्ष नगरसेवक मोठ्या संख्येने उपस्थित होते. कांबळे यांच्या विजयासाठी एकदिलाने काम करण्याचा ठराव करण्यात आला. महाविकास आघाडीच्या नेत्यांची एकत्रित उपस्थिती आणि कार्यकर्त्यांमधील उत्साह पाहता

आघाडीच्या गोट्यात सकारात्मक वातावरण आहे. निवडणुकीपूर्वीच एकसंघतेचा संदेश देण्यात महाविकास आघाडी यशस्वी ठरली आहे. पाच उमेदवारांचे नामांकन महाराष्ट्र विधान परिषदेच्या स्थानिक प्राधिकारी मतदार संघ निवडणुकीसाठी नामनिर्देशन अर्ज दाखल करण्याच्या अंतिम दिवशी

## मतविभाजनाचा फायदा कुणाला?

■ महायुतीतील अंतर्गत कलह आणि महाविकास आघाडीची दिसणारी एकजूट पाहता, या निवडणुकीत महाविकास आघाडीला फायदा होण्याची शक्यता वर्तवली जात आहे. महायुतीतील नाराजीमुळे मतांचे विभाजन झाल्यास महाविकास आघाडी मजबूत होईल का, की शेवटच्या टप्प्यात महायुती एकत्र येऊन आपली ताकद दाखवेल, याकडे जिल्ह्यातील राजकीय निरीक्षकांचे लक्ष लागले आहे. यवतमाळ जिल्ह्यातील ही विधान परिषद लढत केवळ जागेसाठी नसून, दोन्ही आघाडांच्या संघटनात्मक बळाची परीक्षा ठरणार आहे.

यवतमाळ मतदारसंघातून पाच उमेदवारांनी एकूण दहा नामांकन अर्ज दाखल केले आहेत. आतापर्यंत ५५ अर्जांची उचल झाल्याची माहिती समोर आली आहे. नामांकन दाखल करणाऱ्या उमेदवारांमध्ये साहेबराव दत्ताराव कांबळे (भारतीय राष्ट्रीय काँग्रेस), दुय्यंत सतीश चतुर्वेदी (शिवसेना), नितीन सुरेशचंद्र भुतडा (भारतीय जनता पक्ष), सय्यद फारूक सय्यद करीम (अपक्ष) आणि साजिद बेग हाफिज बेग मिर्झा (अपक्ष) यांचा समावेश आहे.

निवडणुक कार्यक्रमानुसार नामनिर्देशन अर्ज दाखल करण्याची मुदत आज संपली. अर्जांची छाननी उद्या (२ जून) रोजी सकाळी ११ वाजता जिल्हाधिकारी कार्यालयातील महसूल भवन येथे होणार आहे. उमेदवारी अर्ज मागे घेण्याची अंतिम मुदत ४ जून रोजी आहे. स्थानिक प्राधिकारी मतदारसंघासाठी मतदान १८ जून २०२६ रोजी सकाळी ८ ते दुपारी ४ वाजेपर्यंत घेण्यात येणार असून, मतमोजणी २२ जून २०२६ रोजी होईल. संपूर्ण निवडणुक प्रक्रिया २५ जून २०२६ पर्यंत पूर्ण होणार आहे.

## दिग्रस पोलीस ठाण्याला कायमस्वरूपी निरीक्षक

प्रतिनिधी २ जून

दिग्रस : गेल्या तीन महिन्यांपासून प्रभारी अधिकाऱ्यांच्या नेतृत्वाखाली कार्यरत असलेल्या दिग्रस पोलीस ठाण्याला अखेर कायमस्वरूपी पोलीस निरीक्षक मिळाले आहेत. वैजनाथ मुंडे यांनी ३१ मे रोजी पोलीस निरीक्षक म्हणून पदभार स्वीकारला असून त्यांच्या पुनरागमनामुळे पोलीस प्रशासनात स्थैर्य येण्याची अपेक्षा व्यक्त होत आहे. तत्कालीन पोलीस निरीक्षक सेवानंद वानखेडे यांच्या बदलीनंतर वैजनाथ मुंडे यांनी दिग्रस पोलीस

## वैजनाथ मुंडे यांनी स्वीकारला पदभार

ठाण्याची सूत्रे स्वीकारली होती. मात्र, नंतर झालेल्या प्रशासकीय बदलांमुळे त्यांची बदली करण्यात आली. त्यानंतर सहाय्यक पोलीस अधीक्षक तथा प्रभारी अधिकारी डॉ. तेजस सारडा यांच्याकडे पोलीस ठाण्याचा कारभार सोपविण्यात आला होता. डॉ. सारडा यांनी तीन महिन्यांच्या कालावधीत पोलीस ठाण्याचे कामकाज सांभाळताना कायदा व सुव्यवस्था राखण्यासाठी विविध प्रतिबंधात्मक

उपाययोजना राबवल्या. शांतता समितीच्या बैठका, जनजागृती मोहिमा आणि विविध क्षेत्रातील नागरिकांनी स्वागत केले आहे. पोलीस प्रशासनाला स्थैर्य मिळाल्याने ठाण्याचे कामकाज अधिक प्रभावी आणि गतिमान होईल, असा विश्वास व्यक्त केला जात आहे. तीन महिन्यांनंतर पुन्हा एकदा वैजनाथ मुंडे यांच्या हाती दिग्रस पोलीस ठाण्याची सूत्रे आल्याने कायदा-सुव्यवस्था अधिक मजबूत होण्याबरोबरच नागरिकांच्या अपेक्षांनाही नवे बळ मिळाले आहे.

आणि लोकाभिमुख पोलीसिंगला अधिक गती मिळेल, अशी अपेक्षा व्यक्त केली जात आहे. मुंडे यांच्या पुनरागमनाचे शहरातील व्यापारी संघटना, सामाजिक संस्था आणि विविध क्षेत्रातील नागरिकांनी स्वागत केले आहे. पोलीस प्रशासनाला स्थैर्य मिळाल्याने ठाण्याचे कामकाज अधिक प्रभावी आणि गतिमान होईल, असा विश्वास व्यक्त केला जात आहे. तीन महिन्यांनंतर पुन्हा एकदा वैजनाथ मुंडे यांच्या हाती दिग्रस पोलीस ठाण्याची सूत्रे आल्याने कायदा-सुव्यवस्था अधिक मजबूत होण्याबरोबरच नागरिकांच्या अपेक्षांनाही नवे बळ मिळाले आहे.

## अवैध गावठी दारू भट्ट्यांवर छापा; ८७ रुपयांचा मुद्देमाल जप्त

प्रतिनिधी २ जून

महागाव : यवतमाळ जिल्ह्यातील काळी दौलतखान परिसरात स्थानिक गुन्हे शाखेने (एलसीबी) मोठी कारवाई करत अवैध गावठी हातभट्टी दारूच्या तीन भट्ट्या उद्ध्वस्त केल्या. या कारवाईत १२० लिटर तयार गावठी दारू व २,१६० लिटर मोहामास सडवा जप्त करून नष्ट करण्यात आला. जप्त मुद्देमालाची एकूण किंमत ८७,६०० रुपये आहे. पोलिसांनी दिलेल्या माहितीनुसार, जप्त केलेल्या १२० लिटर तयार दारूची किंमत १२,००० रुपये तर

२,१६० लिटर मोहामास सडव्याची किंमत ७५,६०० रुपये इतकी आहे. या भट्ट्यांमध्ये दारू उत्पादनासाठी वापरण्यात येणारे साहित्यही नष्ट करण्यात आले. ही कारवाई अमोल मोहन राठोड, जयसिंग विजय राठोड आणि रामभाऊ हलमुंडे यांच्या ठिकाणी सुरू असलेल्या अवैध भट्ट्यांवर करण्यात आली. यवतमाळचे पोलीस अधीक्षक कुमार चिंता, अपर पोलीस अधीक्षक अशोक थोरात आणि स्थानिक गुन्हे शाखेचे पोलीस निरीक्षक संतोष चवरे यांच्या मार्गदर्शनाखाली स्थानिक गुन्हे शाखेच्या पथकाने ही कारवाई पार पाडली. अवैध दारू उत्पादन व विक्री रोखण्यासाठी पोलिसांकडून अशा कारवाया सातत्याने करण्यात येणार असल्याचे अवैध नागरिकांनी सांगितले. नागरिकांनी अवैध दारू निर्मितीविषयी माहिती असल्यास पोलिसांना कळवावी, असे आवाहनही करण्यात आले आहे.



## यवतमाळ फार्मर ग्रुप लीग; आधुनिक शेतीला चालना देणारी अनोखी स्पर्धा

प्रतिनिधी २ जून

यवतमाळ : जिल्ह्यातील शेतकरी गटांमध्ये आधुनिक शेती तंत्रज्ञानाचा वापर, समृद्ध शेतीची संकल्पना आणि कमी खर्चात प्रभावी पीक व्यवस्थापनाला प्रोत्साहन देण्यासाठी जिल्हा प्रशासनाच्या वतीने 'यवतमाळ फार्मर ग्रुप लीग' स्पर्धेचे आयोजन करण्यात आले आहे. विविध कृषी उपक्रमांच्या अंमलबजावणीवर आधारित गुणांकन पद्धतीमुळे ही स्पर्धा शेतकऱ्यांसाठी आकर्षण ठरत आहे. स्पर्धेच्या निकषानुसार बायोडायनॅमिक कंपोस्ट निर्मिती करणाऱ्या शेतकरी गटांना दोन गुण दिले जाणार आहेत. प्रत्यक्ष कीड व रोग नियंत्रणातही हुमा अडकी नियंत्रण मोहीम, ट्रायकोकार्ड, फ्रेमन ट्रॅप, चिकट सापळे आणि पक्षी थांबे या

## सहभागासाठी आवश्यक अटी

■ स्पर्धेच्या नियमानुसार प्रत्येक गावातून किमान एक शेतकरी गटाचा सहभाग अनिवार्य आहे. प्रत्येक गटामध्ये किमान १० आणि कमाल २० सदस्य असणे आवश्यक आहे. प्रत्येक घटकासाठी एक गुण मिळणार आहे. स्पर्धेचा चौथा टप्पा विशेष महत्त्वाचा मानला जात असून, प्रसार क्षमता बांधणी आणि नेतृत्व विकासावर भर देण्यात आला आहे. शेतीशास्त्रातील सहभागसाठी एक गुण, जलतरा शेत शोषणक्षम निर्मितीसाठी दोन गुण दिले जाणार आहेत. तसेच शिवावर फेरी, कार्यशाळा किंवा गावाबाहेर मार्गदर्शन करणाऱ्या गटांना प्रत्येक कार्यक्रमासाठी पाच गुण मिळतील. महाविस्तार अंघना वापर करणाऱ्या तसेच सोशल मीडियाच्या माध्यमातून कृषी तंत्रज्ञान, नावीन्यपूर्ण प्रयोग आणि यशोगाथांचा प्रसार करणाऱ्या शेतकरी गटांना अतिरिक्त १० गुणांचा 'मेगा बोनस' दिला जाणार आहे. त्यामुळे डिजिटल माध्यमांचा प्रभाव वापर करणाऱ्या गटांना स्पर्धेत आघाडी घेण्याची संधी मिळणार आहे. स्पर्धेसाठी नोंदणी प्रक्रिया २६ मेपासून सुरू झाली असून १० जूनपर्यंत सुरू राहणार आहे. इच्छुक शेतकरी गटांना गुगल फॉर्मद्वारे किंवा संबंधित गावातील सहाय्यक कृषी अधिकाऱ्यांकडे नोंदणी करता येणार आहे. 'यवतमाळ जिल्ह्यातील शेतकरी प्रतिशाली असून आधुनिक तंत्रज्ञानाचा अवलंब करून शेतीत सातत्याने सुधारणा करत आहेत. जिल्ह्यात प्रथमच 'यवतमाळ फार्मर ग्रुप लीग' राबविण्यात येत आहे. या स्पर्धेमुळे समृद्ध शेती, आधुनिक तंत्रज्ञानाचा वापर आणि कमी खर्चात प्रभावी पीक व्यवस्थापनाला चालना मिळेल.

## आमनीत घरकुल विक्रीचा आरोप; ग्रामपंचायतीकडून दाव्याचे खंडन

प्रतिनिधी २ जून

आर्णी : प्रधानमंत्री आवास योजना (ग्रामीण) अंतर्गत मंजूर झालेल्या घरकुलाच्या कथित विक्रीप्रकरणी आमनीत गावात वाद निर्माण झाला आहे. एका नागरिकाने जिल्हाधिकारी व गटविकास अधिकाऱ्यांकडे तक्रार दाखल करून चौकशीची मागणी केली असून, त्याबाबत ग्रामपंचायतीकडे कोणतीही अधिकृत नोंद उपलब्ध नसल्याचे त्यांनी स्पष्ट केले. या प्रकरणातून गावात चर्चा रंगली असून, तक्रारीतील आरोप आणि ग्रामपंचायतीची भूमिका यामुळे सत्यस्थिती काय आहे, याबाबत उत्सुकता निर्माण झाली आहे. प्रशासनाकडून चौकशी झाल्यानंतरच या प्रकरणातील वस्तुस्थिती समोर येणार आहे.

तक्रारीत करण्यात आला आहे. या प्रकरणाची सखोल चौकशी करून संबंधितांवर कारवाई करण्यात यावी, अशी मागणीही निवेदनातून करण्यात आली आहे. दरम्यान, या आरोपाबाबत ग्रामपंचायत तेंडोळीचे ग्रामसेवक एम. बी. गोरकार यांनी वेगळे मत व्यक्त केले आहे. तक्रारीत नमूद केल्याप्रमाणे घरकुलाची कोणतीही विक्री झालेली नसून, त्याबाबत ग्रामपंचायतीकडे कोणतीही अधिकृत नोंद उपलब्ध नसल्याचे त्यांनी स्पष्ट केले. या प्रकरणातून गावात चर्चा रंगली असून, तक्रारीतील आरोप आणि ग्रामपंचायतीची भूमिका यामुळे सत्यस्थिती काय आहे, याबाबत उत्सुकता निर्माण झाली आहे. प्रशासनाकडून चौकशी झाल्यानंतरच या प्रकरणातील वस्तुस्थिती समोर येणार आहे.

## खांद्यावर पक्षाचा झेंडा; सत्तेत मात्र दुय्यम स्थान

प्रतिनिधी २ जून

समीर शिंदे ■ बाभूळगाव : निवडणुकीच्या काळात पक्षासाठी रात्रीदिवस झटणारे, सभा-मेळाव्यांची जबाबदारी सांभाळणारे आणि गावोगाव पक्षाचा प्रचार करणारे कार्यकर्ते सत्तेची फळे वाटण्याची वेळ आली की मागे पडत असल्याची भावना तळागाळात व्यक्त होत आहे. अनेक वर्षे पक्षनिष्ठेने काम करणाऱ्या कार्यकर्त्यांना निर्णयप्रक्रिया व पदवाटपत योग्य स्थान मिळत नसल्याने नाराजी वाढत आहे. राजकीय पक्षांची ताकद कार्यकर्त्यांवर उभी असते. निवडणुकीच्या काळात कार्यकर्त्यांचा शोध घेतला जातो, त्यांच्यावर विविध जबाबदाऱ्या सोपवल्या जातात. मात्र निवडणुक संपल्यानंतर आणि सत्तेची सर्वांकडे जुळू लागल्यानंतर त्याच कार्यकर्त्यांना दुय्यम वागणूक मिळत

## 'काम आमचे, मान दुसऱ्यांचा'

■ निवडणुकीत पक्षासाठी जीवाचे रान करणाऱ्या कार्यकर्त्यांच्या मनात हा प्रश्न सातत्याने उपस्थित होत आहे. सत्तेच्या केंद्रस्थानी पोहोचताना निहाळत कार्यकर्त्यांना कितपत न्याय मिळतो, यावरच संघटनांचे भवितव्य अवलंबून राहणार असल्याचे मत व्यक्त केले जात आहे. असल्याची चर्चा राजकीय वर्तुळात सुरू आहे. अनेक कार्यकर्त्यांनी पक्षासाठी आपले शिक्षण, व्यवसाय आणि वैयक्तिक आयुष्य बाजूला ठेवून काम केले. काहींनी रोजगाराच्या संधी गमावल्या, तर काहींनी आर्थिक अडचणींचा सामना केला. मात्र सत्तेतील पदे, सभित्या किंवा महत्त्वाच्या जबाबदाऱ्यांमध्ये आर्थिक बळ, राजकीय वारसा किंवा प्रभाव असलेल्या व्यक्तींनाच संधी मिळत असल्याची खंत व्यक्त केली जात आहे. राजकीय निरीक्षकांच्या मते, कार्यकर्त्यांमधील वादती अस्वस्थता

ही पक्षासाठी चिंतेची बाब ठरू शकते. कारण संघटनात्मक बळ टिकवून ठेवण्यासाठी तळागाळातील कार्यकर्त्यांच्या सहभाग आणि सन्मान महत्त्वाचा असतो. कार्यकर्त्यांच्या अपेक्षा आणि योगदानाकडे दुर्लक्ष झाल्यास त्याचा परिणाम भविष्यातील निवडणुकांवरही होऊ शकतो. दरम्यान, निष्ठावान कार्यकर्त्यांना संघटनेत योग्य प्रतिनिधित्व आणि संधी देण्याची मागणी पुढे येत आहे. पक्षासाठी वर्षानुवर्षे काम करणाऱ्यांना केवळ प्रचारपुरते मर्यादित न ठेवता नेतृत्वाच्या प्रवाहात स्थान देण्याची अपेक्षा व्यक्त होत आहे.

## तर मंत्री-आमदारांच्या घरांसमोर आंदोलन

### शेतकऱ्यांचा 'जवाब दे' आंदोलनातून इशारा

प्रतिनिधी २ जून

उमरखेड : अतिवृष्टीमुळे झालेल्या पिकांच्या नुकसानीची विमा भरपाई अद्याप न मिळणे, उसाची थकीत बिले आणि खरीप हंगामाच्या तोंडावर खत, बियाणे व कीटकनाशकांच्या कथित काळाबाजाराविरुधात शेतकऱ्यांनी सोमवारी उमरखेड येथील उपविभागीय अधिकारी कार्यालयावर 'जवाब दे' आंदोलन केले. भर उन्हात टिप्या आंदोलन करत शेतकऱ्यांनी प्रशासनाविरुधात तीव्र नाराजी व्यक्त केली. शेतकरी प्रतिनिधींनी सांगितले की, २०२५ मधील अतिवृष्टीमुळे

मोठ्या प्रमाणात पिकांचे नुकसान झाले होते. प्रशासनाने पंचनामे करून नुकसानीची नोंद घेतली असतानाही अनेक शेतकऱ्यांना अद्याप विमा रक्कम मिळालेली नाही. यवतमाळसह अनेक जिल्हाप्रस्त जिल्ह्यात शेतकरी आर्थिक संकटाचा सामना करत असताना विमा कंपन्यांकडून दिरंगाई होत असल्याचा आरोप आंदोलकांनी केला. आंदोलनादरम्यान शेतकरी नेत्यांनी लोकप्रतिनिधींवरही टीका केली. पावसाळ्यात शेतभेटी आणि छायाचित्रांपुरतेच प्रश्न मर्यादित राहतात, मात्र प्रत्यक्षात शेतकऱ्यांना दिलासा मिळत नसल्याचे त्यांनी म्हटले. उसाची बिले गेल्या तीन महिन्यांपासून प्रलंबित असल्याने शेतकऱ्यांकडे



खरीप हंगामासाठी आवश्यक भांडवल उपलब्ध नसल्याची बाबही आंदोलकांनी मांडली. शेतकऱ्यांनी प्रशासनाला दिलेल्या निवेदनात विमा दाव्यांची रक्कम तातडीने शेतकऱ्यांच्या खात्यात जमा करावी, तसेच खत, बियाणे व कीटकनाशकांच्या काळाबाजारावर नियंत्रण ठेवून दोषींवर कारवाई करावी, अशी मागणी केली. पुढील

आठ दिवसांत मागण्यांबाबत ठोस निर्णय न झाल्यास जिल्ह्यातील मंत्री व आमदारांच्या निवासस्थानांसमोर आंदोलन करण्यात येईल, असा इशाराही देण्यात आला. दरम्यान, आंदोलनाची पूर्वकल्पना असूनही उपविभागीय अधिकारी कार्यालयात अनुपस्थित असल्याने शेतकऱ्यांमध्ये नाराजी व्यक्त करण्यात आली. प्रशासनाच्या या भूमिकेचा

आंदोलकांनी निषेध केला. या आंदोलनात पंडांगे, बळीराम चव्हाण, आदित्य काळे, डॉ. घोडकर, सुरेश कदम, सरोज देशमुख, निवृत्ती पाटील वानखेडे, दिनेश रावते, दत्तार शिंदे, राजू जयसवाल, बबलू जाधव वानखेडे, स्वप्निल कनवडे, विवेक वानखेडे यांच्यासह शेकडो शेतकरी सहभागी झाले होते.

## मुख्य जलवाहिनीला गळती; दिग्रसचा पाणीपुरवठा तीन दिवस ठप्प

प्रतिनिधी २ जून

दिग्रस : शहराच्या पाणीपुरवठा व्यवस्थेला मोठा फटका बसला असून मुख्य जलवाहिनीला गंधीर झाली आहे. पाणीपुरवठा अभियंता मोनेज कुडभेरे यांनी सांगितले की, संबंधित जलवाहिनी सुमारे दहा वर्षांपूर्वी टाकण्यात आली होती. काही दिवसांपासून किरकोळ गळती सुरू होती; मात्र अलीकडे ती वाढल्याने परिस्थिती गंभीर बनली. प्राथमिक पाहणीत गळतीमुळे सुमारे ३० ते ३५ टक्के पाणी वाया जात असल्याचे निदर्शनास आले आहे. गळतीचे टिकाण दलदलीच्या भागात असल्याने दुस्तीचे काम आव्हानात्मक ठरत आहे. जेसीबी आणि विशेष पांपांच्या साहाय्याने साचलेले पाणी उपसण्याचे

काम सुरू असून दलदल कमी झाल्यानंतर जलवाहिनीचे वेल्लिंग करून गळती बंद करण्यात येणार आहे. या कामासाठी नागरू येथील तज्ञ तंत्रज्ञांचे मार्गदर्शन घेतले जात असून नगरपालिकेचे कर्मचारी आणि तांत्रिक पथक घटनास्थळी कार्यरत आहे. पाणीपुरवठा शक्य तितक्या लवकर पूर्ववत करण्यासाठी प्रयत्न सुरू असल्याचे प्रशासनाने स्पष्ट केले. दरम्यान, पुढील तीन दिवस पाणीपुरवठा बंद राहणार असल्याने नागरिकांनी उपलब्ध पाण्याचा जपून वापर करावा, अनावश्यक वापर टाकण्या आणि आवश्यकतेनुसार साठा करून ठेवावा, असे आवाहन नगरपालिकेने केले आहे. दुस्तीच्या कामाकडे शहरवासीयांचे लक्ष लागले.